

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrī raṅganāthadivyaṃipādukābhyāṃ namaḥ

śrīkavitārkikasīṃhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsahasrē

॥ *subhāṣitapaddhatiḥ aṣṭāviṃśī* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ *subhāṣitapaddhatiḥ aṣṭāviṃśī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

kalāsu kāṣṭhāmātiṣṭhan bhūmnē sambandhināmapi |

pādukā raṅgadhuryasya bharatārādhyatāṃ gatā || 28.1 ||

santaḥ svadēśaparadēśavibhāgaśūnyaṃ

hanta svavṛttimanaghāṃ na parityajanti |

rājyē vanē ca raghupuṅgavapādarakṣā

naijaṃ jahau na khalu kaṅṭhakaśōdhanāṃ tat || 28.2 ||

brahmāstratāmadhijagāma tṛṇaṃ prayuktaṃ

puṅyaṃ śaravyamabhavat payasānnidhirvā |

prṭhvīm śasāsa parimuktapadaṃ padatram

kiṃ vā na kiṃ bhavati kēlividhau vibhūnām || 28.3 ||

anyēṣu satsvapi narēndrasutēṣu daivāt

bhraṣṭaḥ padādadhikarōti padaṃ padārhaḥ |

prāyō nidarśayati tat prathamō raghūṅāṃ

tatpādayōḥ pratinidhī maṇipādukē vā || 28.4 ||

caraṇamanaghavṛttēḥ kasyacitprāpya nityaṃ

sakalabhuvanaguptyai satpathē vartatē yaḥ |

narapatibahumānaṃ pādukēvādhigacchan

sa bhavati samayēṣu prēkṣitajñairupāsyah || 28.5 ||

rāmē rājyaṃ piturabhimataṃ sammataṃ ca prajānāṃ

mātā vavrē tadiha bharatē satyavādī dadau ca |

cintātītaḥ samajani tadā pādukāgryābhiṣēkō

durvijñānasvahṛdayamahō daivamatra pramāṇam || 28.6 ||

nātikrāmēccaraṇavahanātpādukā pādapīṭhaṃ

yadvā'sannaṃ paramiha sadā bhāti rājāsanya |

pūrvatraiva praṇihitamabhūddhanta rāmēṇa rājyaṃ

śaṅkē bharturbahumatipadaṃ vikramē sāhacaryam || 28.7 ||

pratipadacapalā'pi pādukā

raghupatinā svapadē nivēsitā |

samajani nibhṛtasthitistadā

bhavati guṇaḥ śriyamabhyupēyusām || 28.8 ||

gatihēturabhūt kvacitpadē sthitihēturmaṇipādukā kvacit |

na hi vastuṣu śaktiniścayō niyatiḥ kēvalamīśvarēcchayā || 28.9 ||

adharīkṛtō'pi mahatā tamēva sēvēta sādaraṃ bhūṣṇuḥ |

alabhata samayē rāmāt pādākrāntā'pi pādukā rājyam || 28.10 ||

|| iti śrīkavitārkkasiṃhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāsahasrē subhāṣitapaddhatiḥ aṣṭāviṃśī ||

kavitārkkasiṃhāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||